

सातारा जिल्हा कारागृह येथील स्वयंपाकगृहात  
लाकडाऐवजी गॅसचा वापर करण्यास प्रशासकीय  
मान्यता देण्याबाबत.

**महाराष्ट्र शासन  
गृह विभाग**

**शासन निर्णय क्रमांक- बांधका-१८९९/१/प्र.क्र.१०८/पीआरएस-२.  
मंत्रालय, मुंबई-४०० ०३२. दिनांक :- ७ नोव्हेंबर, २००१.**

पहा:- १) कारागृह महानिरीक्षक, महाराष्ट्र राज्य, पुणे यांचे पत्र क्रमांक- बीएलडी/स्वयंगृह गॅस  
सातारा/२८२/कक्ष-३, दिनांक २०.११.९९.

२) क्रमांक बीएलडी/स्वयंगृह गॅस/ सातारा/२७२/कक्ष-३, दिनांक १३.७.२००१.

३) वित्त विभाग, शासन निर्णय, क्र.विअप्र-१०००/प्र.क्र.४६/२००१/विनियम

दिनांक १९.७.२००१.

**शासन निर्णय:-** सातारा जिल्हा कारागृह येथे लाकडाऐवजी स्वयंपाकाचा गॅस वापरण्यास  
शासनाने प्रशासकीय मान्यता द्यावी अशी कारागृह महानिरीक्षक महाराष्ट्र राज्य पुणे यांनी  
शासनास विनंती केली आहे. प्रस्तावाच्या समर्थनार्थ कारागृह महानिरीक्षक यांनी असेही नमूद केले  
आहे की, गॅसचा वापर केल्यास आर्थिक बचतीबरोबरच वेळेची व श्रमाची बचत होणार आहे.  
तसेच स्वच्छता व आरोग्याच्या दृष्टीने उपायकारक ठरणार असून त्यामुळे कारागृहातील बंद्यांना  
वेळेवर ताजे व रुचकर भोजन मिळण्यास मदत होणार आहे.

२. सातारा जिल्हा कारागृह येथे स्वयंपाक गृहात लाकडाऐवजी गॅसचा वापर करण्यास  
प्रशासकीय मान्यता देण्याबाबतचा कारागृह महानिरीक्षक यांच्या कार्यालयाचा प्रस्ताव काही काळ  
शासनाच्या विचाराधीन होता. त्यावर काळजीपूर्वक विचार करून शासन वित्तिय अधिकार  
नियमपुस्तिका १९७८ भाग पहिला उप विभाग तीन व वित्त विभाग, शासन निर्णय  
क्रमांक-विअप्र-१०००/प्र.क्र.४६/२००१/विनियम, दिनांक ११.७.२००१ मधील अनुक्रमांक ४  
परिच्छेद क्र.२७(२) (अ) नुसार मंत्रालयीन प्रशासकीय विभागाना प्रदान केलेल्या वित्तिय  
अधिकाराचा वापर करून शासन या आदेशाद्वारे सातारा जिल्हा कारागृह येथील स्वयंपाक गृहात  
लाकडाऐवजी गॅसचा वापर करण्यास येणारा खर्च रु.६५,४७२/- (रु.पासष्ट हजार चारशे बहात्तर  
फक्त ) इतक्या खर्चास प्रशासकीय मान्यता देत आहे.

३. यासाठी होणारा खर्च "लेखाशिर्ष २०५६ तुरुंग " उपशिर्ष १०२ जिल्हा तुरुंग आहार खर्च " या लेखाशिर्षाखाली खर्ची टाकण्यांत यावा व प्रस्तुतचा खर्च जिल्हा कारागृहासाठी सन २००१-२००२ करिता मंजूर झालेल्या रु.२.४४ (रु.दोन कोटी चव्वेधाळीस लक्ष फक्त) या मंजूर अनुदानातून भागविण्यांत यावा.

४. हा शासन निर्णय वित्त विभाग अनौपचारिक संदर्भ क्र.सीआर-८६८/२००१/व्यय-८, दिनांक १.१०.२००१ व दि.१९.१०.२००१ च्या सहमतीने निर्गमित करण्यांत येत आहे.

महाराष्ट्राचे राज्यपाल यांच्या आदेशानुसार व नांवाने,

( सु.म.माने )

कार्यासन अधिकारी,गृह विभाग,महाराष्ट्र शासन

प्रति,

अपर पोलीस महासंचालक व कारागृह महानिरीक्षक, महाराष्ट्र राज्य, पुणे.

कारागृह उपमहानिरीक्षक (मुख्यालय), महाराष्ट्र राज्य, पुणे.

कारागृह उपमहानिरीक्षक, पश्चिम विभाग, येरवडा, पुणे.

अधिक्षक, सातारा जिल्हा कारागृह, सातारा.

महालेखापाल, महाराष्ट्र-१ (लेखा व अनुज्ञेयता) मुंबई.

महालेखापाल, महाराष्ट्र-१ (लेखा परिक्षा) मुंबई.

महालेखापाल, महाराष्ट्र-२ (लेखा व अनुज्ञेयता) नागपूर.

महालेखापाल, महाराष्ट्र-२ (लेखा परिक्षा) नागपूर.

जिल्हा कोषागार अधिकारी, सातारा.

वित्त विभाग (व्यय-८) मंत्रालय, मुंबई.

अवर सचिव, गृह विभाग (बीयुडी-१), मंत्रालय, मुंबई.

निवडनस्ती, पीआरएस-२.